



TE FA'AOTIRA'A TE HAU

Tītauhia te Hau ia fa'aoti hou te pu'e tau e 6 'āva'e i muri a'e i te taera'a mai o te parau pāto'ira'a tute. Hau atu i te 6 'āva'e, mea tītauhia ihoiā 'o ia ia fa'aoti e ia pāhono atu i te anira'a.

E ti'ara'a ato'a ra tō te ta'ata tutehia ia horo i mua i te tiripuna ohipa a te Hau. Ia 'ore noa atu te Hau e pāhono e fa'arirohia te reira mai te mea ua pato'i 'o ia i te anira'a.

Ia fa'ari'ihia te tā'ato'ara'a o te pāto'ira'a, e fa'ataehia te tahi parau fa'aitira'a tute ia na ra aore ra te tahi parau fa'aho'ira'a i tei 'aufauhia e ana. Mai te mea ua pato'ihia tā na anira'a e ua fa'ari'i-noa-hia te tahi tuha'a, e fa'aara atu te Hau i tā na fa'aotira'a i te ta'ata tutehia.

E toru 'āva'e tō te ta'ata tutehia no te horo i teie fa'aotira'a i mua i te tiripuna ohipa a te Hau.



PU FA'ATERA'A TITAU TUTE
11, rue du commandant Destremau
Bâtiment administratif A1-A2 & Site de Vaiami
BP 80 – 98713 Papeete

Hora fa'ari'ira'a huiratira :
- mai te monire i te mahana maha, hora 7h30 i te 14h30
- te mahana pae, hora 7h30 i te 13h30

Niuniu : 40 46 13 13 - Ve'a tāniuniu 40 46 13 01
Rataura : directiondesimpots@dicp.gov.pf
www.impot-polynesie.gov.pf

Eita tele parau e mono i te parau tumu – Tenuare 2014.

TE PĀTO'I NEI 'OE I TE NŪMERARA'AHIA O TĀ 'OE TUTE : NĀHEA E ANI ?



LE CIVISME FISCAL, NOTRE INTÉRÊT À TOUS

WWW.IMPOT-POLYNESIE.GOV.PF

E AHA TE PĀTO'IRA'A TUTE I MUA I TE HAUFENUA ?

E rāve'a teie no te ta'ata tutehia ia pāto'i i tā na tute i mua i te piha terera'a 'ohipa a te hau.

E rāve'a teie nā na, aore ra na te ta'ata o tā na i hōmana no te reira tuha'a 'ohipa, no te fa'a'āfarora'a i te tahi hape ia au i tā na faufa'a i tutehia aore ra i te fāito tute i nūmerahia, aore ra ia au i te tahi fa'aturera'a e ti'a ia na i te fa'a'ohipa no te tātarara'a i teie tute.

O VAI TEI TI'A I TE TU'U I TE TAHI HORORA'A PĀTO'I I TE TUTE ?

O te ta'ata iho o tei tutehia, 'o ia tei ti'a i te tu'u i te tahi pāto'ira'a tute. E ti'a ato'a ra i te tahi atu ta'ata i te horo nō na mai te mea noa ra ua horo'a 'o ia i te parau hōmana ia na ra.

IA VAI RA TEIE PĀTO'IRA'A TUTE E FA'ATAEHIA AI E, E AHA TE PU'E TAU MAHANA FA'ATA'AHIA ?

I tō na tanora'a e fa'ataehia te parau pāto'ira'a tute i te Peretiteni no Porinetia farāni. E ti'a ato'a i te fa'ataehia i te Fa'aterehau no te 'Imira'a Faufa'a aore ra i te fa'atere o te piha 'ohipa tutera'a DICP. I'au te fāito moni e pato'i hia ra, nā te hō'ē ia o na ti'a e toru e fa'aoti mai e au i tō na ti'ara'a mana.

No te reira, noa atu o vai o na ti'a nei o tei fa'ataehia atu ia na ra te parau pāto'ira'a, e fa'ataehia ihoā teie parau i te ti'a mana e nā na e fa'aoti, e'ita roa e ti'a i te fa'ahape i te ta'ata fa'atae parau no te 'orera'a 'o ia i fa'atae i te ti'a mana tano.

No te fa'a'ōhiera'a i te teie fa'anahora'a, a fa'atae noa atu i te parau pāto'ira'a nei i te piha 'ohipa tutera'a DICP :
BP 80 – 98713 Papeete.

NĀHEA IA PĀTO'I ?

Tītauhia ia pāpa'i roa mai i taua parau pāto'ira'a nei, i ni'a i te tahi 'api parau. Mai te mea e parau vaha noa i te piha 'ohipa tutera'a nei, e pāpa'ihia mai te reira i ni'a i te tahi 'api o te tārima-roa-hia mai e te ta'ata pāto'i.

Ia māramama maita'i te mau tumu no te pāto'ira'a. Tītauhia teie parau ia fa'ahiti mai i te mau tumu parau i muri nei :

- o vai te ta'ata tutehia e pāto'i nei ;
- fa'ata'a mai i te tute e pāto'ihia nei ;
- te mau tumu no te pāto'ira'a e te mau parau fa'ata'ara'a e ha'apāpū nei i taua pāto'ira'a ;
- te tumu mau o teie pāto'ira'a ;
- te parau tutera'a, aore ra, te parau aufaura'a tute, aore ra, i te huru parau ato'a e ha'apāpū nei i te fāito moni e pato'i hia ra ;
- te tu'urimara'a o te ta'ata tutehia aore ra o te ti'a 'homana.

Mai te mea aita i hope teie mau parau i te fa'ataehia mai, i te tanora'a e pato'i hia teie anira'a. I teie nei ra e faari'i noa hia te mau parau e ere hia ra i roto i te tau hi'opoaraa.

E fa'a'ore-roa-hia teie pāto'ira'a mai te mea aita te ta'ata tutehia e pāhono mai, hou te hopera'a o te pu'e tau e toru-ahuru mahana, ia tītauhia mai 'o ia e te piha haufenua ia haere mai e faatitiaifaro i tana pato'ira'a. E ti'a ra ia na i te fa'atae fa'ahou i tā na pāto'ira'a no taua noa ā tumu mai te mea aita i hope te pu'e tau i fa'ata'ahia.

E AHA TE PU'E TAU MAHANA FA'ATA'AHIA NO TE PĀTO'IRA'A ?

Ia tae māite te pāto'ira'a tute hou te 31 no tītema o te pitira'a o te matahiti i muri a'e i :

- te tītaura'ahia ia 'aufau i te tute nei (tei ni'a te tai'o mahana o te tītaura'a tute i te mau parau aufauraa) aore ra i ni'a i te parau fa'ahopora'a 'aufaura'a tute (TVA, te tuha'a autaea'era'a CST e te vai atura).
- te 'aufaura'ahia te tute i pāto'ihia a'e nei i te taime aita teie nei 'aufaura'a i tāpurahia aore ra aita te reira i fa'arahia na roto i te tahi parau fa'ahopora'a 'aufaura'a.
- te tupura'a te tumu no te pāto'ira'a.

Te vai ra te tahi mau pārorarora ê atu e fa'a'ohipahia ia au te reira i te ta'ata tutehia,
i te taime a fa'ataehia ai te hoe parau 'aufauraa tute no te piti o te taime aore ra ia hau taua tītaura'a tute api i te tute tia mau.

Te mau anira'a ato'a e tae mai nei na mua a'e i te fa'ahopora'a 'aufaura'a e'ita te reira e fa'ari'ihia no te mea aita i tae atu ra i te taime no te pāto'ira'a.

E ti'a i te ta'ata tutehia ia horo fa'ahou no te tu'u fa'ahou i tā na pāto'ira'a ia au i te pārorarora fa'ata'ahia. Te mau anira'a e tu'uhia mai na muri a'e i te tau fa'ata'ahia e fa'a'orehia ia.

No te hi'ora'a e ti'a ānei ia fa'ari'i i te anira'a pāto'i, e hi'o te piha ohipa tutera'a i te tai'o mahana i tae mai ai te parau pāto'ira'a i te mau piha mana a te hau noa atu e'ita 'o ia te ti'a mana fa'aoti.

TE HA'ATAIMERA'A I TE 'AUFURA'A TUTE

'Eiaha no te mea ua fa'atae te ta'ata tutehia i te parau pāto'ira'a tute e ti'a ia na i te 'ore e 'aufau i tā na tute. Teie nei ra, e ti'a ia na i te ani i te ha'ataimera'a i te reira e tae noa atu i te mau faa'utuaraa ato'a. No te reira, mea tītauhia 'o ia ia papai roa mai.

Ia fa'ataehia tā na parau ha'ataimera'a i te Ha'apa'o faufa'a no Porinetia farāni aore ra i te Tia Ha'apa'o 'aufauraa tute ia au i tei fa'ataahia i ni'a i te parau tītaura'a aore ra i te parau fa'ahopora'a e pāto'ihia ra.

No te fāna'o mai i te fa'ataimera'a, mea tītauhia te ta'ata tutehia ia fa'aineine i mua i te ha'apa'o faufa'a a te hau i te mau parau ha'apāpūra'a e ti'a ihoā ia na i te 'aufau i te tute nei (piria faufa'a, piria hipotate, ...), mai te mea tei ni'a te faito moni e tītauhia ra i te 500.000 F CFP.

Mai te mea e fa'ari'ihia te mau parau ha'apāpūra'a, e horo te fa'ataimera'a e tae roa atu i te tai'o mahana fa'aotira'a a te tiripuna hororaa mātāmua mai te peu ua tae teie hororaa i mua taua tiripuna ra. Mai te mea aita te mau parau ha'apāpūra'a e naea'ehia, e fa'atae te Ha'apa'o faufa'a nei i te ta'ata tutehia, i te rata ma te fa'ata'a atu i te tumu i ore ai tana aniraa i faarii hia.

E ti'a i te Ha'apa'o faufa'a ia rave te mau faanahoraa ato'a no te tāpe'a i te faufa'a a te ta'ata tutehia.